



Папа Францішак I

“Калі нешта прыгнятае тваё сумленне, калі ты саромеешся многіх рэчаў, якія зрабіў, затрымайся на хвілінку, не бойся, падумай пра тое, што ёсць Нехта, хто чакае цябе, бо Ён ніколі не забываўся пра цябе і не пераставаў думаць аб табе. Гэта твой Айцец, Бог, Езус, які чакае цябе. (...) Давайце і мы дазволім Езусу, каб Ён паклікаў нас па імені! У глыбіні сэрца давайце пачуем Яго голас, які гаворыць нам: “Сёння я павінен затрымацца ў тваім доме”, гэта значыць – у тваім жыцці. Давайце прымем Яго з радасцю: Ён можа змяніць нас, можа перамяніць нашае сэрца з каменю ў сэрца з цела, можа вызваліць нас ад эгаізму і зрабіць з нашага жыцця дар любові. Езус можа зрабіць гэта, дазволь, каб Ён глядзеў на цябе!

*Фрагмент выказвання падчас сустрэчы з вернікамі на малітве “Анёл Панскі” †*

---



Абп Тадэвуш Кандрусевіч

Касцёл вядзе нас да святасці, бо святасць з’яўляецца гарантыяй вечнага шчасця. Аднак сучасны свет не вельмі імкнецца да яе, аддае перавагу граху, а не Божай ласцы. Замест працэсіі Божага Цела сучасны свет прапануе так званыя маршы сексуальнай роўнасці. Замест урачыстасці Усіх Святых – Хэлоўін. Замест віншаванняў на Божае Нараджэнне – сезонныя віншаванні. Мы павінны памятаць, што наша жыццё не завяршаецца, але перамяняецца, і толькі ад нас залежыць, у што яно перамяніцца – у вечнае шчасце ці вечныя цярдзі.

*Урывак з гаміліі падчас св. Імшы ва ўспамін усіх памерлых вернікаў*



Бп Аляксандр Кашкевіч

Ва ўрачыстасць Усіх Святых больш за тое, колькі ёсць святых, нас павінна цікавіць, як жыць, каб павялічыць іх колькасць за кошт нас саміх. Святы – гэта такі ж чалавек, як кожны іншы, часта грэшны і слабы, але з той розніцай, што ён суме па святасці. Гэта чалавек, які больш за ўсё ў сваім жыцці спрабуе любіць Бога. Шлях да неба, да святасці нялёгкі, але варта на яго ўступіць і па ім ісці, бо ўзнагарода за гэта незвычайная.

*Урывак з гаміліі ва ўрачыстасць Усіх Святых*